

ବି. ଶଙ୍କରାନନ୍ଦ

ବନାମ

କମଳ କଞ୍ଜ ଏବଂ ଅନ୍ୟମାନେ

11 ମାର୍ଚ୍ଚ, 1996

[କେ. ରାମସ୍ୱାମୀ ଏବଂ ଜି. ବି. ପଟ୍ଟନାୟକ, ନ୍ୟାୟମୁର୍ତ୍ତିସ୍ୱୟ]

ଅଖିଳ ଭାରତୀୟ ଆୟୁର୍ବିଜ୍ଞାନ ସଂସ୍ଥାନ ଅଧିନିୟମ, 1956: ଧାରା 4, 6(2) ଏବଂ 22।

ଅଖିଳ ଭାରତୀୟ ଆୟୁର୍ବିଜ୍ଞାନ ସଂସ୍ଥାନ - ସଦସ୍ୟତା - ଯୋଗ୍ୟତା ମାନଦଣ୍ଡ - ଧାରା 4(e) - ବ୍ୟାଖ୍ୟା - ସଦସ୍ୟଙ୍କ ନାମାଙ୍କନ - ନିର୍ଣ୍ଣୟ କରାଯାଇଥିଲା ବୈଜ୍ଞାନିକଙ୍କ ବ୍ୟତୀତ ଏବଂ ପଞ୍ଚମ ଜଣ ଭାରତୀୟ ବିଜ୍ଞାନ କଂଗ୍ରେସ ସଂଘକୁ ପ୍ରତିନିଧିତ୍ୱ କରୁଥିବା ଅଣ-ଡାକ୍ତରୀ ବୈଜ୍ଞାନିକ ହୋଇଥିବାରୁ କେନ୍ଦ୍ର ସରକାର ଚାରି ଜଣଙ୍କୁ ମନୋନୀତ କରିପାରିବେ - ତଥାପି ଚାରି ଜଣ ସଦସ୍ୟ ପରିଚାଳନା ସହିତ ଅବିଚ୍ଛେଦ୍ୟ ଭାବରେ ଜଡ଼ିତ ହୋଇପାରନ୍ତି ଏବଂ AIIMSର କାର୍ଯ୍ୟକାରୀତା ସହିତ ମଧ୍ୟ ଜଡ଼ିତ ହୋଇପାରନ୍ତି - ଏହି ଅଧିନିୟମର ଉଦ୍ଦେଶ୍ୟ ହେଉଛି ଡାକ୍ତରୀ ବିଶେଷତ୍ୱ ଏବଂ ଚିକିତ୍ସାର ସମସ୍ତ ବିଭାଗରେ ଉତ୍କର୍ଷତା ଏବଂ ଉଚ୍ଚ ମାନଦଣ୍ଡର ଉନ୍ନତି କରିବା - AIIMSର ସ୍ୱୟଂଶାସିତ ପରିଚାଳନାରେ ଭାରତ ସରକାରଙ୍କ ଦ୍ୱାରା କୌଣସି ଅଯଥା ହସ୍ତକ୍ଷେପ ହେବା ଉଚିତ୍ ନୁହେଁ - ତାଙ୍କ ପଦବୀ ଆଧାରରେ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀଙ୍କ ନାମାଙ୍କନ ବୈଧ ବୋଲି ନିର୍ଣ୍ଣୟ କରାଯାଇଥିଲା - ସେ ମନ୍ତ୍ରୀ ପଦବୀରେ ଥିବା ପର୍ଯ୍ୟନ୍ତ ସଦସ୍ୟ ଭାବରେ ରହିବାର ଅଧିକାର ରଖୁଥିଲେ ବୋଲି ନିର୍ଣ୍ଣୟ କରାଯାଇଥିଲା।

ଶିବ ଏବଂ ବାକ୍ୟାଂଶ:

'ବ୍ୟକ୍ତି' - ଅଖିଳ ଭାରତୀୟ ଆୟୁର୍ବିଜ୍ଞାନ ସଂସ୍ଥାନ ଅଧିନିୟମ, 1956ର ଧାରା 4(e) ର ଅର୍ଥ

ଦେଖାନୀ ଅପିଲୀୟ ଅଧିକାରିତା: ଦେଖାନୀ ଅପିଲ ସଂଖ୍ୟା 4662/1996

C.W.P. ସଂଖ୍ୟା 2453/1995 ରେ ଦିଲ୍ଲୀ ଉଚ୍ଚ ନ୍ୟାୟାଳୟର 29.2.96 ତାରିଖର ରାୟ ଏବଂ ଆଦେଶରୁ ।

ଅପିଲକାରୀଙ୍କ ପକ୍ଷରୁ ଜି. ରାମସ୍ୱାମୀ, ଜି. କେ. ବଂଶଲ ଏବଂ ସଞ୍ଜୟ ବଂଶଲ ।

ଏଚ୍. ବି. ଶଙ୍କରାନନ୍ଦ ବନାମ କମଳ କର୍

ଉତ୍ତରଦାତା ସଂଖ୍ୟା 1 କ ପକ୍ଷରୁ ଜି. ଏଲ. ସାଂଘୀ, ବିପିନ ସାଂଘ, ପ୍ରମୋଦ ଦୟାଲ, ସତ୍ୟେଶ କୁମାର ଏବଂ ସୁଶ୍ରୀ ଅପର୍ଣ୍ଣା ।

ଉତ୍ତରଦାତା ସଂଖ୍ୟା 4 କ ପକ୍ଷରୁ ଡି. ଡି. ଠାକୁର, ଝଜିର ସିଂହ, ମୁକୁଲ ଗୁପ୍ତା ଏବଂ ସୁଶ୍ରୀ ମୁକ୍ତି ଗୁପ୍ତା ।

ହସ୍ତକ୍ଷେପକାରୀଙ୍କ ପକ୍ଷରୁ ଡା. ଏ. ଏମ୍. ସିଂହଭି, ବରୁଣ କେ. ସିହ୍ନା ଏବଂ ବି. କେ. ସତୀଜା ।

ନ୍ୟାୟାଳୟର ନିମ୍ନଲିଖିତ ଆଦେଶ ପ୍ରଦାନ କରାଯାଇଥିଲା:

ଗ୍ରହଣ କରିବା ପର୍ଯ୍ୟାୟରେ ମଧ୍ୟ ଆମେ ସବୁ ପକ୍ଷର ବିଜ୍ଞ ଅଧିବକ୍ତାଙ୍କୁ ଶୁଣିଛୁ ।

ଅନୁମତି ପ୍ରଦାନ କରାଗଲା । ହସ୍ତକ୍ଷେପ ଆବେଦନ ପାଇଁ ନିର୍ଦ୍ଦେଶ ପ୍ରଦାନ କରାଯାଇଛି ।

6 ଡିସେମ୍ବର, 1995 ତାରିଖର ଆଦେଶ ଗୁଡ଼ିକରେ ଉକ୍ତ ନ୍ୟାୟାଳୟର ଏକ ଦୁଇ ଜଣିଆ ବିଚାରପତିଙ୍କ ବିଚାରପୀଠଙ୍କ ଦ୍ଵାରା ପ୍ରକାଶ ପାଇଥିବା ମତ ପାର୍ଥକ୍ୟ ଅନୁଯାୟୀ ମାମଲା ପ୍ରେରଣ କରାଯାଇଥିବା ଦିଲ୍ଲୀ ଉଚ୍ଚ ନ୍ୟାୟାଳୟର ତୃତୀୟ ବିଦ୍ଵାନ ବିଚାରପତିଙ୍କ ଦ୍ଵାରା ଆଜ୍ଞାଦେଶ ଆବେଦନ ସଂଖ୍ୟା 2453/95 ରେ 29.2.1996 ତାରିଖରେ ପ୍ରସ୍ତୁତ କରାଯାଇଥିବା ଆଦେଶରୁ ବିଶେଷ ଅନୁମତି ଦ୍ଵାରା ଏହି ଅପିଲ ଉତ୍ତର ହୋଇଛି । ବିଦ୍ଵାନ ବିଚାରପତି ଦୁଇ ଜଣ ବିଦ୍ଵାନ ବିଚାରପତିଙ୍କ ମଧ୍ୟରୁ ଜଣଙ୍କ ସହ ସହମତ ହୋଇଥିଲେ ଏବଂ ନିର୍ଣ୍ଣୟ କରିଥିଲେ ଯେ ଅଧିକ ଭାରତୀୟ ଆୟୁର୍ବିଜ୍ଞାନ ସଂସ୍ଥାନ (AIIMS) ଅଧିନିୟମ (25/1956)(ସଂକ୍ଷେପରେ, 'ଅଧିନିୟମ'), ର ଧାରା 4(e) ଅନୁଯାୟୀ ମନୋନୀତ ହୋଇଥିବା ଅପିଲକାରୀ ଜଣେ ବୈଜ୍ଞାନିକ-ଭାରତୀୟ ବିଜ୍ଞାନ କଂଗ୍ରେସ ସଂଘକୁ ପ୍ରତିନିଧିତ୍ଵ କରୁଥିବା ତାଙ୍କରୀ କିମ୍ବା ଅଣ-ତାଙ୍କରୀ ହୋଇନଥିବାରୁ, ସେହି ଧାରାର ଅର୍ଥ ମଧ୍ୟରେ ଅନ୍ତର୍ଭୁକ୍ତ ଜଣେ ବ୍ୟକ୍ତି ନୁହଁନ୍ତି; ତେଣୁ ସେ ମନୋନୀତ ହେବାକୁ ହକଦାର ନୁହଁନ୍ତି, ତାଙ୍କର ନାମାଙ୍କନ ଆଇନତଃ ରୂପେ ମନ୍ଦ ଅଟେ । ଯେଉଁ ପ୍ରଶ୍ନ ଉଠୁଛି ତାହା ହେଉଛି ବିଭିନ୍ନ ବର୍ଗର ରହିଥିବା ଅଧିନିୟମର ଧାରା 4 ରେ ସୂଚିତ ସଦସ୍ୟଙ୍କ ଗଠନରେ, (ଏହାର ଖଣ୍ଡ (e) ରେ ତାଲିକାଭୁକ୍ତ ପାଞ୍ଚ ଜଣ ବ୍ୟକ୍ତିଙ୍କ ବର୍ଗର ଗଣନା), ସମସ୍ତ ପାଞ୍ଚ ଜଣ ବ୍ୟକ୍ତି ତାଙ୍କରୀ କିମ୍ବା ଅଣ-ତାଙ୍କରୀ ବୈଜ୍ଞାନିକ ହେବା ଉଚିତ୍ କି, ଯିଏ ଭାରତୀୟ ବିଜ୍ଞାନ କଂଗ୍ରେସ ସଂଘକୁ ପ୍ରତିନିଧିତ୍ଵ କରୁଥାନ୍ତି କିମ୍ବା ସେମାନଙ୍କ ମଧ୍ୟରୁ କେବଳ ଜଣେ ଭାରତୀୟ ବିଜ୍ଞାନ

କଂଗ୍ରେସ ସଂଘକୁ ପ୍ରତିନିଧିତ୍ୱ କରୁଥିବା ଜଣେ ଅଣ-ଡାକ୍ତରୀ ବୈଜ୍ଞାନିକ ହେବା ଉଚିତ୍ କି ଏବଂ ଅବଶିଷ୍ଟ ଚାରିଜଣ ଚିକିତ୍ସା କିମ୍ବା ଅଣ-ଚିକିତ୍ସା ବୈଜ୍ଞାନିକ ବର୍ଗ ବ୍ୟତୀତ ଅନ୍ୟ କୌଣସିଟି ହେବା ଉଚିତ୍ କି ? ଧାରା 4 ଏହିପରି ଅଟେ:

"ଅନୁଷ୍ଠାନର ଗଠନ

ଏହି ଅନୁଷ୍ଠାନ ନିମ୍ନଲିଖିତ ସଦସ୍ୟମାନଙ୍କୁ ନେଇ ଗଠିତ ହେବ, ଯଥା:

- (a) ଦିଲ୍ଲୀ ବିଶ୍ୱବିଦ୍ୟାଳୟର କୁଳପତି, ପୂର୍ବତନ ଅଧିକାରୀ;
- (b) ସ୍ୱାସ୍ଥ୍ୟ ସେବା ମହାନିର୍ଦ୍ଦେଶକ, ଭାରତ ସରକାର, ପଦ-ବଳରେ;
- (c) ଅନୁଷ୍ଠାନର ନିର୍ଦ୍ଦେଶକ, ପୂର୍ବତନ ଅଧିକାରୀ;
- (d) କେନ୍ଦ୍ର ସରକାରଙ୍କ ଦୁଇ ଜଣ ପ୍ରତିନିଧି, ଯାହାଙ୍କ ମଧ୍ୟରୁ ଜଣେ ଅର୍ଥ ମନ୍ତ୍ରଣାଳୟରୁ ଏବଂ ଜଣେ ଶିକ୍ଷା ମନ୍ତ୍ରଣାଳୟରୁ ସରକାରଙ୍କ ଦ୍ୱାରା ମନୋନୀତ ହେବେ;
- (e) କେନ୍ଦ୍ର ସରକାରଙ୍କ ଦ୍ୱାରା ମନୋନୀତ ହେବାକୁ ଥିବା ପାଞ୍ଚ ଜଣ ବ୍ୟକ୍ତି, ଯେଉଁମାନଙ୍କ ମଧ୍ୟରୁ ଜଣେ ଅଣ-ଡାକ୍ତରୀ ବୈଜ୍ଞାନିକ ହେବେ, ଯିଏକି ଭାରତୀୟ ବିଜ୍ଞାନ କଂଗ୍ରେସ ସଙ୍ଘକୁ ପ୍ରତିନିଧିତ୍ୱ କରିବେ;
- (f) ନିୟମାବଳୀ ଦ୍ୱାରା ନିର୍ଦ୍ଧାରିତ ପ୍ରଣାଳୀରେ କେନ୍ଦ୍ର ସରକାରଙ୍କ ଦ୍ୱାରା ମନୋନୀତ ହେବାକୁ ଥିବା ଭାରତୀୟ ବିଶ୍ୱବିଦ୍ୟାଳୟଗୁଡ଼ିକର ଡାକ୍ତରୀ ବିଭାଗର ଚାରି ଜଣ ପ୍ରତିନିଧି; ଏବଂ
- (g) ସଂସଦର ତିନି ଜଣ ସଦସ୍ୟ, ଯେଉଁମାନଙ୍କ ମଧ୍ୟରୁ ଦୁଇ ଜଣ ଲୋକ ସଭାର ସଦସ୍ୟମାନଙ୍କ ମଧ୍ୟରୁ ସେମାନଙ୍କ ଦ୍ୱାରା ଏବଂ ଜଣେ ରାଜ୍ୟ ପରିଷଦର ସଦସ୍ୟମାନଙ୍କ ମଧ୍ୟରୁ ସେମାନଙ୍କ ଦ୍ୱାରା ନିର୍ବାଚିତ ହେବେ ।"

AllMS କୁ ଏକ ଅନୁଷ୍ଠାନ ସଂସ୍ଥା ଭାବରେ ପ୍ରତିନିଧିତ୍ୱ କରିବା ପାଇଁ ଧାରା 4 ରେ ଉଲ୍ଲିଖିତ ପ୍ରତ୍ୟେକ ବର୍ଗ ସ୍ୱତନ୍ତ୍ର ଏବଂ ପୃଥକ ବର୍ଗ ଅଟେ ବୋଲି ଜଣାପଡ଼େ । ଖଣ୍ଡ (e)କୁ ଯଦି ସମ୍ପୂର୍ଣ୍ଣ ଭାବରେ ପଢ଼ାଯାଏ, ତେବେ ଦୁଇଟି ବ୍ୟାଖ୍ୟାର ସମ୍ଭାବନା ପ୍ରତି ଏହା ପ୍ରକୃଷ୍ଟ ଅଟେ । ଦୁଇ ଜଣିଆ ବିଚାରପତିଙ୍କ ବିଚାରପୀଠର ଦୁଇ ବିଦ୍ୱାନ ବିଚାରପତିଙ୍କ ଦ୍ୱାରା ସମର୍ପିତ ହୋଇଥିବା ଏକ

ବ୍ୟାଖ୍ୟା ହେଉଛି ଯେ ସମସ୍ତ ପାଞ୍ଚ ଜଣ ବ୍ୟକ୍ତି - ଜଣେ ଅଣ-ଡାକ୍ତରୀ ଏବଂ ଚାରିଜଣ ଡାକ୍ତରୀ ବୈଜ୍ଞାନିକ - ଭାରତୀୟ ବିଜ୍ଞାନ କଂଗ୍ରେସ ସଂଘର ପ୍ରତିନିଧିତ୍ୱ କରିବାକୁ ମନୋନୀତ ହେବେ । ଅନ୍ୟ ବ୍ୟାଖ୍ୟା ହେଉଛି ଯେ ପାଞ୍ଚ ଜଣଙ୍କ ମଧ୍ୟରୁ ଜଣେ ଭାରତୀୟ ବିଜ୍ଞାନ କଂଗ୍ରେସ ସଂଘକୁ ପ୍ରତିନିଧିତ୍ୱ କରୁଥିବା ଜଣେ ଅଣ-ଡାକ୍ତରୀ ବୈଜ୍ଞାନିକ ହେବେ ଏବଂ ଅନ୍ୟ ଚାରିଜଣ, ବୈଜ୍ଞାନିକଙ୍କ ବ୍ୟତୀତ ଅନ୍ୟ କିଛି ହେବେ । ଯଦି 1956 ମସିହାରୁ ଅଧିନିୟମର କାର୍ଯ୍ୟକାରୀତାକୁ ଧ୍ୟାନରେ ରଖାଯାଏ, ତେବେ ଏହା ଜଣାପଡ଼ିବ ଯେ ସେମାନେ ଚିକିତ୍ସା କିମ୍ବା ଅଣ-ଚିକିତ୍ସା ବୈଜ୍ଞାନିକମାନଙ୍କ ବ୍ୟତୀତ ଅନ୍ୟ ଚାରି ଜଣ ବ୍ୟକ୍ତିଙ୍କୁ ପ୍ରତିନିଧିତ୍ୱ ପ୍ରଦାନ କରିବାକୁ ଚାହୁଁଥିଲେ । କିନ୍ତୁ ବାସ୍ତବରେ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରଣାଳୟ ଏବଂ AIIMS ର କାର୍ଯ୍ୟପ୍ରକ୍ରିୟା ସହିତ ଘନିଷ୍ଠ ଭାବରେ ଅଂଶୀଦାର କିମ୍ବା ଜଡ଼ିତ ଥିବା ଅନ୍ୟ ସରକାରୀ ବ୍ୟକ୍ତିଙ୍କ ମଧ୍ୟରୁ କେନ୍ଦ୍ର ସରକାର ଜଣଙ୍କ ପ୍ରତିନିଧିତ୍ୱ ରଖିବାକୁ ଚାହୁଁଥିବା ପରି ମନେହୁଏ । ଏହା ଉଲ୍ଲେଖ କରିବାର ଆବଶ୍ୟକତା ନାହିଁ ଯେ AIIMS ହେଉଛି ଦେଶର ପ୍ରମୁଖ ଅନୁଷ୍ଠାନଗୁଡ଼ିକ ମଧ୍ୟରୁ ଗୋଟିଏ, ଯାହା ସାରା ଦେଶରୁ ଆସିଥିବା ଏବଂ ସମ୍ପୂର୍ଣ୍ଣ ବିଭାଗୀୟ ଏବଂ ବିଶେଷତ୍ୱରେ ଗଭୀର ଏବଂ ସ୍ୱତନ୍ତ୍ର ଜ୍ଞାନ ଥିବା ଡାକ୍ତରଙ୍କ ଠାରୁ ବିଶେଷତ୍ୱ ଚିକିତ୍ସା ଆଶା କରୁଥିବା ସମସ୍ତ ଦଳଗତ ରୋଗୀମାନଙ୍କୁ ଚିକିତ୍ସା ସୁବିଧା ପ୍ରଦାନ କରିବା ପାଇଁ ଆବଶ୍ୟକ ଉଚ୍ଚ ମାନ ବଜାୟ ରଖିଥାଏ । ସର୍ବୋଚ୍ଚ ସଂସ୍ଥାର ପରିଚାଳନାରେ, ସରକାର ମଧ୍ୟ ଏହାର ଉପଯୁକ୍ତ, ଦକ୍ଷ, ପ୍ରଭାବଶାଳୀ ଏବଂ ଶୃଙ୍ଖଳିତ ପରିଚାଳନା ପ୍ରତି ଆଗ୍ରହ ପ୍ରକାଶ କରୁଥିବା ପରି ମନେହୁଏ । ସେଥିପାଇଁ, ସରକାର 9 ମାର୍ଚ୍ଚ, 1994 ତାରିଖରେ କ୍ଷମତା ପ୍ରୟୋଗ କରି ସେତେବେଳେ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଭାବେ ବିଭାଗ ସମ୍ଭାଳୁଥିବା ଅଧିକାରୀଙ୍କୁ, ଦ୍ୱିତୀୟ ସଦସ୍ୟ ଏମ୍. ଏସ୍. ଦୟାଲଙ୍କୁ, ଯିଏ ସେହି ସମୟରେ ସ୍ୱାସ୍ଥ୍ୟ ବିଭାଗର ସଚିବ ଥିଲେ, ଯୋଜନା ଆୟୋଗର ସଦସ୍ୟ ପ୍ରଫେସର ଜେ. ଏସ୍. ବଜାଜ୍ ଏବଂ AIIMSର ପୂର୍ବତନ ବିଭାଗୀୟ ଅଧ୍ୟକ୍ଷ ପ୍ରଫେସର ପି. ଚନ୍ଦ୍ରଙ୍କୁ ମନୋନୀତ କରିଥିଲେ ।

ବିଜ୍ଞ ବରିଷ୍ଠ ଅଧିକାରୀ ଶ୍ରୀ ଜି. ରାମାସ୍ୱାମୀଙ୍କ ଯୁକ୍ତି ଅନୁଯାୟୀ ଏହା ସତ୍ୟ ଯେ 'ବ୍ୟକ୍ତି' ଶବ୍ଦଟି ସେହି ସମ୍ପର୍କରେ ବୁଝିବା ଆବଶ୍ୟକ ଯେଉଁଠିରେ ଭାଷାଟି ବ୍ୟବହୃତ ହୋଇଥିଲା ଏବଂ ଖଣ୍ଡ (e) ରେ ଉଲ୍ଲିଖିତ ବ୍ୟକ୍ତି ସେହି ଡାକ୍ତରୀ କିମ୍ବା ଅଣ-ଡାକ୍ତରୀ ବୈଜ୍ଞାନିକମାନଙ୍କ ବ୍ୟତୀତ ଅନ୍ୟ କିଛି ହେବେ । ବିଜ୍ଞ ବରିଷ୍ଠ ଅଧିକାରୀ ଶ୍ରୀ ଡି. ଡି. ଠାକୁରଙ୍କ ଯୁକ୍ତି ଅନୁଯାୟୀ ଏହା ମଧ୍ୟ ସତ୍ୟ ଯେ ଯେତେବେଳେ ଧାରା 6 ପଦ-ବଳରେ ସଦସ୍ୟଙ୍କ ବିଷୟରେ ବିଚାର କରେ, ସେମାନଙ୍କର କାର୍ଯ୍ୟକାଳ ସେମାନଙ୍କ ପଦବୀ ସମାପ୍ତି ସହିତ ସମାପ୍ତ ହୁଏ, ଧାରା 4(e) କାର୍ଯ୍ୟକାଳ ସହିତ

ଜଡ଼ିତ ନାମାଙ୍କନକୁ ଉଲ୍ଲେଖ କରିବାକୁ ନୁହେଁ, ବରଂ ଭାରତୀୟ ବିଜ୍ଞାନ କଂଗ୍ରେସ ସଂଘକୁ ପ୍ରତିନିଧିତ୍ୱ କରୁଥିବା ଅଣ-ଡାକ୍ତରୀ ବୈଜ୍ଞାନିକଙ୍କ ବ୍ୟତୀତ ବ୍ୟକ୍ତିଗତ ସଦସ୍ୟମାନଙ୍କୁ ଉଲ୍ଲେଖ କରିବାକୁ ଉଦ୍ଦେଶ୍ୟ ପୋଷଣ କରେ । କିନ୍ତୁ ଏକ ସୌହାର୍ଦ୍ଦ୍ୟପୂର୍ଣ୍ଣ ଏବଂ ମିଳିତ ବ୍ୟାଖ୍ୟା ଉପରେ, ଆମର ମତ ହେଉଛି ଯେ ଏହି ଅଧିନିୟମ ପ୍ରଣୟନ କରିବା ସମୟରେ, ସରକାର AIIMSର ସ୍ୱାୟତ୍ତତାକୁ ବଜାୟ ରଖିବା ଏବଂ ଏହାର ପରିଚାଳନାରେ ମଧ୍ୟ ନିଜର ମତ ରଖିବାକୁ ଉଦ୍ଦେଶ୍ୟ ପୋଷଣ କରିଥିବା ପରି ମନେହୁଏ । ସେହି ପରିସ୍ଥିତିରେ, ସରକାର ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଏବଂ ସ୍ୱାସ୍ଥ୍ୟ ବିଭାଗର ସଚିବଙ୍କୁ ଯଥାକ୍ରମେ ଅଧ୍ୟକ୍ଷ ଏବଂ ସଦସ୍ୟ ଭାବରେ ମନୋନୀତ କରିଥିବା ପରି ମନେହୁଏ ଯାହା ଦ୍ୱାରା ଏହି ଅଧିନିୟମ ଅନୁଯାୟୀ ଗଠିତ ସର୍ବୋଚ୍ଚ ସଂସ୍ଥାର ତୁଡ଼ାନ୍ତ ପରିଚାଳନାରେ ସରକାର ମଧ୍ୟ ଅନୁଷ୍ଠାନର ସ୍ୱାର୍ଥକୁ ସୁରକ୍ଷା ପ୍ରଦାନ କରିବେ । ଅନ୍ୟଥା, AIIMSର ପରିଚାଳନାରେ ସରକାରଙ୍କ କୌଣସି ମତ କିମ୍ବା ନିୟନ୍ତ୍ରଣ ଥିବା ପରି ମନେ ହେଉନାହିଁ ବୋଲି ଏହା ଜଣାପଡ଼ିବ । ଏହି ବାସ୍ତବବାଦୀ ପୃଷ୍ଠଭୂମିରୁ ଏବଂ ଅନୁଷ୍ଠାନର ଗୁରୁତ୍ୱ ଏବଂ ଲୋକହିତ ଦୃଷ୍ଟିରୁ ବିଚାରକୁ ନେଲେ, ଆମେ ବିଚାର ଏହା ଅଟେ ଯେ ବୈଜ୍ଞାନିକଙ୍କ ବ୍ୟତୀତ ଅନ୍ୟ ଚାରି ଜଣଙ୍କୁ ଏବଂ ପଞ୍ଚମ ବ୍ୟକ୍ତିଙ୍କୁ, ଯିଏ କି ଭାରତୀୟ ବିଜ୍ଞାନ କଂଗ୍ରେସ ସଂଘର ପ୍ରତିନିଧିତ୍ୱ କରୁଥିବା ଅଣ-ଡାକ୍ତରୀ ବୈଜ୍ଞାନିକ ଅଟନ୍ତି, ମନୋନୀତ କରିବାରେ କେନ୍ଦ୍ର ସରକାର ଯଥାର୍ଥ ଅଟନ୍ତି । ତେବେ ଚାରି ଜଣ ସଦସ୍ୟ ପରିଚାଳନା ସହିତ ଏବଂ AIIMS ର କାର୍ଯ୍ୟକାରୀତା ସହିତ ମଧ୍ୟ ଅବିଚ୍ଛେଦ୍ୟ ଭାବରେ ଜଡ଼ିତ ହୋଇପାରନ୍ତି । ଯଦି ଏହି ବ୍ୟାଖ୍ୟା ଦିଆଯାଏ, ତେବେ ଆମର ମତ ହେଉଛି ଯେ ଏହା AIIMSର ଉପଯୁକ୍ତ, ପ୍ରଭାବଶାଳୀ, ଦକ୍ଷ ଏବଂ ଶୃଙ୍ଖଳିତ ପରିଚାଳନାରେ ବୃହତ୍ତର ଲୋକହିତର ସେବା କରିବ ଏବଂ ଏହାର ପରିଚାଳନାରେ ଉଚ୍ଚ ମାନକ, ଶୃଙ୍ଖଳା ଏବଂ ଉଦ୍ଦେଶ୍ୟ ବଜାୟ ରଖିବା ପାଇଁ ଅନୁଷ୍ଠାନର ପ୍ରତିଷ୍ଠା ଉଦ୍ଦେଶ୍ୟକୁ ସର୍ବୋତ୍ତମ ରୂପେ ସାକାର କରିବ । ତେବେ, AIIMSର ସ୍ୱୟଂଶାସିତ ପରିଚାଳନାରେ ଭାରତ ସରକାରଙ୍କ ଦ୍ୱାରା କୌଣସି ଅଯଥା ହସ୍ତକ୍ଷେପ ହେବା ଉଚିତ୍ ନୁହେଁ ଏବଂ ଏହାକୁ ସରକାରଙ୍କ ଅନ୍ୟ କୌଣସି ବିଭାଗ ଭଳି ବିବେଚନା କରାଯିବା ଉଚିତ୍ ନୁହେଁ, କାରଣ ଡାକ୍ତରୀ ବିଶେଷଜ୍ଞତା ଏବଂ ଚିକିତ୍ସାର ସମସ୍ତ ବିଭାଗରେ ଉତ୍କର୍ଷତା ଏବଂ ଉଚ୍ଚ ମାନର ଅଭିବୃଦ୍ଧି କରିବା ଏହି ଅଧିନିୟମର ଉଦ୍ଦେଶ୍ୟ ଅଟେ ।

ତଦନୁସାରେ, ଆମେ ନିର୍ଣ୍ଣୟ କରୁଛୁ ଯେ ଅଧିକାରୀଙ୍କୁ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀ ଭାବରେ ତାଙ୍କ କାର୍ଯ୍ୟକାରୀତା ହେତୁ ମନୋନୀତ କରାଯାଇଥିଲା ଏବଂ ସେ ସେହି ପଦବୀରେ ରହିବା ପର୍ଯ୍ୟନ୍ତ ସେ ସେହି ପଦବୀରେ ରହିବାକୁ ହକଦାର ହେବେ । ଏହା ପରେ, ସେ

ସର୍ବୋଚ୍ଚ ସଂସ୍ଥାର ସଦସ୍ୟ ହେବାରୁ ନିବୃତ୍ତ ହେବେ ଏବଂ ଫଳସ୍ୱରୂପ 9 ମାର୍ଚ୍ଚ, 1994 ତାରିଖର ସେହି ସମାନ ଆଦେଶରେ ସରକାରଙ୍କ ଦ୍ୱାରା ମନୋନୀତ ହୋଇଥିବା ସଂସ୍ଥାର ଅଧ୍ୟକ୍ଷ ହେବେ । ତାଙ୍କ ସ୍ଥାନରେ ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରୀଙ୍କ କାର୍ଯ୍ୟାଳୟର ପଦାଧିକାରୀ କେନ୍ଦ୍ର ସରକାରଙ୍କ ଦ୍ୱାରା ମନୋନୀତ ହେବାକୁ ହକଦାର ହେବେ ଏବଂ ଅବଶିଷ୍ଟ ଅବଧି ପାଇଁ ସେ ଏହି ପଦବୀରେ ରହିବେ । ଏହା ଧାରା 6 ର ଉପଧାରା (2) ସହିତ ମଧ୍ୟ ସୁସଙ୍ଗତ ହେବ ।

ତଦନୁସାରେ, ଆମେ ନିର୍ଣ୍ଣୟ କରୁଛୁ ଯେ କେନ୍ଦ୍ର ସରକାର ଧାରା 4(e) ଅନୁଯାୟୀ ପାଞ୍ଚ ଜଣ ବ୍ୟକ୍ତିଙ୍କୁ ମନୋନୀତ କରିବାକୁ କ୍ଷମତାପ୍ରାପ୍ତ ଅଟେ, ଯେପରି ଉପରେ ସୂଚିତ ହୋଇଛି ଏବଂ ବ୍ୟକ୍ତିମାନେ ସର୍ବୋଚ୍ଚ ସଂସ୍ଥା AIIMSର ସଦସ୍ୟ ହେବେ । ଫଳସ୍ୱରୂପ, କେନ୍ଦ୍ର ସରକାର ମଧ୍ୟ ପୂର୍ବରୁ କରାଯାଇଥିବା ଭଳି ମନ୍ତ୍ରୀଙ୍କୁ ଅଧ୍ୟକ୍ଷ ଭାବେ ମନୋନୀତ କରିବାର କ୍ଷମତା ପ୍ରାପ୍ତ କରିଛନ୍ତି ।

ତଦନୁସାରେ ଅପିଲଟିର ଫଏସଲା କରାଯାଇଛି । ନାମାଙ୍କନ ଅନୁଯାୟୀ ଯେଉଁ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଛି, ତାହା ଅଧିନିୟମର ଧାରା 22 ଦ୍ୱାରା ସଂରକ୍ଷିତ ରହିଛି । ଯଦି ପରସ୍ପର ମଧ୍ୟରେ ସମ୍ବନ୍ଧୀୟ ଅନ୍ୟ କୌଣସି ଆଇନଗତ ପ୍ରସଙ୍ଗକୁ ପ୍ରତିସ୍ପନ୍ଦିତା କରୁଥିବା ପ୍ରାର୍ଥୀଙ୍କ ଦାବି ସହ ଜଡ଼ିତ ଅଛି, ଆଇନ ଅନୁଯାୟୀ ସେମାନଙ୍କ ଅଧିକାର ପାଇଁ ଉଚ୍ଚାପିତ କରିବାକୁ ବ୍ୟତ୍ୟତ ବ୍ୟକ୍ତିମାନଙ୍କ ପାଇଁ ଏହା ଖୋଲା ରହିବ । କୌଣସି ଖର୍ଚ୍ଚ ନାହିଁ ।

ଟି. ଏନ୍. ଏ.

ଅପିଲର ଫଏସଲା ହୋଇଛି ।

ଅସ୍ୱୀକରଣ

“ଉପଭାଷା ରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନୁୟତ୍ତ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।”

ଭାଷାନ୍ତର:

ସୁଶ୍ରୀ ସଙ୍ଗୀତା ଲେଙ୍କା,
ଅନୁବାଦିକା,
ଓଡ଼ିଶା ଉଚ୍ଚ ନ୍ୟାୟାଳୟ, କଟକ